

ದಿಂದ, ಅದಕ್ಕೆ ಸ್ವೇ ಸಿಕ್ಕಿಬಿಡುತ್ತದೆ. ಇದು ಮಾನ್ಯ ಸಚಿವರಿಗೂ ಗೊತ್ತಿದೆ. ಇದೆಲ್ಲಾ ಹಂತಹಂತ ಗಳಲ್ಲಿ ಸ್ವೇ ಆದುದರಿಂದ; ಅನಿವಾರ್ಯವಾಗಿ ಇಂತಹದನ್ನು ನಾವಾಗಿಯೇ ಮಾಡುವಂತಹ ಪರಿಸ್ಥಿತಿ ಬಂತು. ಸರಕಾರದವರು ಅಲೋಚನೆ ಮಾಡಿ ತೊಂದರೆ ಬಾರದಹಾಗೆ ನೋಡಿಕೊಳ್ಳಬೇಕು, ಕಾಯಿದೆ ಯಲ್ಲಿ ತೊಂದರೆಯಾಗಬಾರದು. ಆ ರೀತಿಯ ಕಾನೂನುಗಳನ್ನು ಮಾಡಲಿ ಎಂದು ಹೇಳಲಿಕ್ಕೆ ಅವೇಕ್ಷೆ ಪಡುತ್ತೇನೆ.

ಶ್ರೀ ಆರ್. ಎಲ್. ಜಾಲಪ್ಪ.—ಮಾನ್ಯ ಅಧ್ಯಕ್ಷರೇ, ಈಗ ಅರ್ಬಿಟ್ರೇಷನ್ ಫೈಲ್ ಮಾಡಿದ್ದಾರೆ ಎಂದು ಕೇಳಿದ್ದೇನೆ. ಸೇಲ್ ಆಫೀಸ್ ಕೊಟ್ಟು, ಸೇಲ್ಸ್ ಆಫೀಸರ್ ಕೊಟ್ಟರೂ ಸಹ ಕೆಲಸ ಮಾಡಲಿಲ್ಲ ಎಂದು ಹೇಳುತ್ತೇನೆ. ಈಗ ನಿಮ್ಮ ಆಫೀಸರ್ಸ್‌ಗೆ ವಹಿಸಿಕೊಡುತ್ತೇವೆ, ಹರಾಜು ಹಾಕುವುದು ಮಾಡಿಕೊಳ್ಳಿ ಎಂದು ಅವರಿಗೆ ಸೂಚನೆ ಕೊಟ್ಟಿದ್ದೇನೆ.

ಹಳ್ಳಿಗಳ ವಿದ್ಯುದ್ದೀಕರಣ

೧೦೮೬. ಶ್ರೀ ಬಿ. ಗುರುಪ್ರಸಾದ್ (ನಲಮಂಗಲ).—ಮಾನ್ಯ ವಿದ್ಯುಚ್ಛಕ್ತಿ, ಗಣಿ ಹಾಗೂ ಭೂ ವಿಜ್ಞಾನ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ನಲಮಂಗಲ ವಿಧಾನಸಭಾ ಕ್ಷೇತ್ರದಲ್ಲಿ ಈಗಾಗಲೇ ವಿದ್ಯುದ್ದೀಕರಣವಾದ ಗ್ರಾಮಗಳ ಸಂಖ್ಯೆ ?

ಆ) ಇನ್ನೂ ವಿದ್ಯುದ್ದೀಕರಣವಾಗಬೇಕಾಗಿರುವ ಗ್ರಾಮಗಳ ಸಂಖ್ಯೆ ?

ಇ) ಆಗಲೇ ವಿದ್ಯುದ್ದೀಕರಣವಾಗಬೇಕಾಗಿರುವ ಒಟ್ಟು ಪಾಳ್ಯಗಳ ಸಂಖ್ಯೆ, ಮತ್ತು ಇನ್ನೂ ವಿದ್ಯುದ್ದೀಕರಣವಾಗಬೇಕಾಗಿರುವ ಒಟ್ಟು ಪಾಳ್ಯಗಳ ಸಂಖ್ಯೆ ?

ಶ್ರೀ ಜಿ. ಎಸ್. ದೇಶಮುಖ್ (ವಿದ್ಯುತ್ ಗಣಿ ಮತ್ತು ಭೂಗರ್ಭ ಮಂತ್ರಿಗಳು).—

ಅ) ೬೬೦ ಗ್ರಾಮಗಳು.

ಆ) ೧೦ ಗ್ರಾಮಗಳು

ಇ) ೮೮ ಪಾಳ್ಯಗಳನ್ನು ವಿದ್ಯುದ್ದೀಕರಣ ಮಾಡಲಾಗಿದೆ ಉಳಿದ ೧೦೫ ಪಾಳ್ಯಗಳನ್ನು ವಿದ್ಯುದ್ದೀಕರಣ ಮಾಡಬೇಕಾಗಿದೆ.

ಶ್ರೀ ಬಿ. ಗುರುಪ್ರಸಾದ್.—ಮಾನ್ಯ ಅಧ್ಯಕ್ಷರೇ, ಇದು ಯಾವಾಗ ಕಂಪ್ಲೀಟ್ ಆಗುತ್ತದೆ ? ಈ ಹಳ್ಳಿಗಳಿಗೆ ಯಾವಾಗ ವಿದ್ಯುಚ್ಛಕ್ತಿ ಕೊಡಲಾಗುವುದು ಎಂದು ಕೇಳುತ್ತೇನೆ.

ಶ್ರೀ ಜಿ. ಎಸ್. ದೇಶಮುಖ್.—ಮಾನ್ಯ ಅಧ್ಯಕ್ಷರೇ, ನಲಮಂಗಲ ವಿಭಾಗದಲ್ಲಿ ನಲಮಂಗಲ ಮಾಗಡಿ, ದೊಡ್ಡ ಬಳ್ಳಾಪುರ ತಾಲ್ಲೂಕುಗಳ ಹೋಬಳಿಗಳು ಸೇರಿವೆ. ಈಗ ವಿದ್ಯುದ್ದೀಕರಣವಾಗಿರುವ ಗ್ರಾಮಗಳ ಸಂಖ್ಯೆ, ನಲಮಂಗಲ ತಾಲ್ಲೂಕಿನಲ್ಲಿ ೧೬೩, ದೊಡ್ಡ ಬಳ್ಳಾಪುರ ತಾಲ್ಲೂಕಿನಲ್ಲಿ ೪೦ ಮಾಗಡಿ ತಾಲ್ಲೂಕಿನಲ್ಲಿ ೫೪ ಒಟ್ಟು ೨೬೭ ಗ್ರಾಮಗಳು. ಹಾಗೂ ಇನ್ನೂ ವಿದ್ಯುದ್ದೀಕರಣ ಆಗಬೇಕಾಗಿರುವ ಗ್ರಾಮಗಳು, ನಲಮಂಗಲ ತಾಲ್ಲೂಕಿನಲ್ಲಿ ೫, ದೊಡ್ಡ ಬಳ್ಳಾಪುರ ತಾಲ್ಲೂಕಿನಲ್ಲಿ ೧ ಮಾಗಡಿ ತಾಲ್ಲೂಕಿನಲ್ಲಿ ೪. ಒಟ್ಟು ೧೦ ಗ್ರಾಮಗಳು. ವಿದ್ಯುದ್ದೀಕರಣ ಆಗಿರುವ ಪಾಳ್ಯಗಳು (ಹ್ಯಾಮ್ಲೆಟ್ಸ್) ನಲಮಂಗಲ ತಾಲ್ಲೂಕಿನಲ್ಲಿ ೪೫, ದೊಡ್ಡ ಬಳ್ಳಾಪುರ ತಾಲ್ಲೂಕಿನಲ್ಲಿ ೧೩, ಮಾಗಡಿ ತಾಲ್ಲೂಕಿನಲ್ಲಿ ೩೦, ಒಟ್ಟು ೮೮. ಇನ್ನೂ ವಿದ್ಯುದ್ದೀಕರಣ ಮಾಡಬೇಕಾಗಿರುವ ಪಾಳ್ಯಗಳು, ನಲಮಂಗಲ ತಾಲ್ಲೂಕಿನಲ್ಲಿ ೪೦, ದೊಡ್ಡ ಬಳ್ಳಾಪುರ ತಾಲ್ಲೂಕಿನಲ್ಲಿ ೨, ಮಾಗಡಿ ತಾಲ್ಲೂಕಿನಲ್ಲಿ ೬, ಒಟ್ಟು ೧೦೦, ಹತ್ತು ಗ್ರಾಮಗಳಿಗೆ ೧. ೮೫-೦೬ ನೇ ಸಾಲಿನಲ್ಲಿ ವಿದ್ಯುದ್ದೀಕರಣ ಮಾಡಲಾಗುವುದು. ಉಳಿದಿರತಕ್ಕ ವಿವಿಧ ಗ್ರಾಮಗಳನ್ನು ಪಾಳ್ಯಗಳನ್ನು ೧೯೮೬-೮೭ ಸಾಲಿನಲ್ಲಿ ಮಾಡಲಾಗುವುದು.

ಹರಪನಹಳ್ಳಿ ತಾಲ್ಲೂಕಿನಲ್ಲಿ ೧೯೮೪-೮೫ನೇ ಸಾಲಿನಲ್ಲಿ ಮಂಜೂರಾದ ವಿದ್ಯುಚ್ಛಕ್ತಿಯ ಬಗ್ಗೆ

೧೦೮೭. ಶ್ರೀ ಬಿ. ಎಸ್. ಯೆಂಕಾನಾಯ್ಕ (ಹರಪನಹಳ್ಳಿ).—ಮಾನ್ಯ ವಿದ್ಯುಚ್ಛಕ್ತಿ ಹಾಗೂ ಭೂ ವಿಜ್ಞಾನ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಹರಪನಹಳ್ಳಿ ತಾಲ್ಲೂಕಿನಲ್ಲಿ ೧೯೮೪-೮೫ನೇ ಸಾಲಿನಲ್ಲಿ ಮಂಜೂರಾತಿ ಹೊಂದಿದ್ದ ವಿದ್ಯುಚ್ಛಕ್ತಿ ಒದಗಿಸಬೇಕಾಗಿದ್ದ ಹಳ್ಳಿಗಳೆಷ್ಟು ?

- ಅ) ಇವುಗಳಲ್ಲಿ ಹರಿಜನ, ಗಿರಿಜನರಿಗೆ ಒದಗಿಸಿದ್ದಷ್ಟು ?
 ಇ) ಬಾಕಿ ಉಳಿದಿರುವ ಹಳ್ಳಿಗಳಿಗೆ ಈವರೆಗೆ ವಿದ್ಯುತ್ ಸೌಲಭ್ಯ ಒದಗಿಸದಿರಲು ಕಾರಣವೇನು, ಹಾಗೂ ಯಾವಾಗ ಒದಗಿಸಲಾಗುವುದು ?

ಶ್ರೀ ಜಿ. ಎಸ್. ದೇಶಮುಖ್ (ವಿದ್ಯುತ್ ಗಣಿ ಮತ್ತು ಭೂ ವಿಜ್ಞಾನ ಮಂತ್ರಿಗಳು).—

ಅ) ೫ ಹಳ್ಳಿಗಳು.

ಆ) ೧೯೮೪-೮೫ರಲ್ಲಿ ೪ ಹಳ್ಳಿಗಳಿಗೆ ವಿದ್ಯುತ್ ಒದಗಿಸಲಾಗಿದೆ. ಇವುಗಳಿಗೆ ಹೊಂದಿಕೊಂಡು ಇರುವ ಹರಿಜನ ಕೇರಿಗಳಿಗೂ ವಿದ್ಯುತ್ ಒದಗಿಸಲಾಗಿದೆ.

ಇ) ಮಂಡಲಿಯ ಹಣದ ಕೊರತೆ ಮತ್ತು ವಿದ್ಯುದ್ದೀಕರಣಕ್ಕೆ ಬೇಕಾಗುವ ಸಾಮಗ್ರಿಗಳ ಕೊರತೆಯಿಂದ ಈವರೆಗೆ ವಿದ್ಯುತ್ ಸೌಲಭ್ಯ ಒದಗಿಸಲಾಗಲಿಲ್ಲ. ವಿದ್ಯುದ್ದೀಕರಣವಾಗದೇ ಉಳಿದಿರುವ ಹಳ್ಳಿಗಳ ಸಂಖ್ಯೆ ೧೧, ಇವನ್ನು ಏಳನೇ ಪಂಚವರ್ಷಿಕ ಯೋಜನೆಯ ವರ್ಷದ ಅಂತ್ಯದೊಳಗೆ ವಿದ್ಯುದ್ದೀಕರಣಗೊಳಿಸುವ ಗುರಿ ಇದೆ.

ಶ್ರೀ ಬಿ. ಹೆಚ್. ಯಂಕಾನಾಯಕ್.—ಮಾನ್ಯ ಅಧ್ಯಕ್ಷರೇ, ಹೋದವರ್ಷ ಎರಡು ಹಳ್ಳಿಗಳಿಗೆ ಮಾತ್ರ ಪೂರ್ತಿ ಆಗಿದೆ ಉಳಿದಂತೆ, ದೇವನಹಳ್ಳಿ ತಾಂಡಾ, ರಾಮನಗುಡಿ ತಾಂಡಾ, ಹಳ್ಳಿಕೆರೆ, ಗೊಲ್ಲರಹಟ್ಟಿ ಈ ಹಳ್ಳಿಗಳಲ್ಲಿ ಅರ್ಧ ಮಾಡಿ, ಅರ್ಧ ಹಾಗೇ ಬಿಟ್ಟಿದ್ದಾರೆ. ಇದಕ್ಕೆ ಕಾರಣ ಏನು ? ಅಲ್ಲಿ ಕಂಡಿರುವ ನೀರಿನ ಅಭಾವ ಜಾಸ್ತಿ ಇದೆ. ಅಲ್ಲಿಗೆ ವಾಟರ್ ಸಪ್ಲೈ ಸ್ಕೀಮ್ ಸ್ಟಾಂಕ್ಷನ್ ಆಗಿದ್ದರೂ ಸರಿಯಾಗಿ ವಿದ್ಯುತ್ ಒದಗಿಸಲಿಲ್ಲ. ದಯವಿಟ್ಟು ಆದಷ್ಟು ಬೇಗ ವಿದ್ಯುತ್ ಪೂರೈಸಬೇಕೆಂದು ತಮ್ಮ ಮೂಲಕ ಮಾನ್ಯ ಮಂತ್ರಿಗಳನ್ನು ಒತ್ತಾಯ ಮಾಡುತ್ತೇನೆ.

ಶ್ರೀ ಜಿ. ಎಸ್. ದೇಶಮುಖ್.—ಆದಷ್ಟು ಬೇಗ ಈ ಹಳ್ಳಿಗಳಿಗೆ ವಿದ್ಯುಚ್ಛಕ್ತಿ ಪೂರೈಕೆ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಶಹಾಪುರದ ಗೋರಾಣಿ ಜಮೀನನ್ನು ಮಂಜೂರಿ ಗ್ರಾಮಕ್ಕೆ ವರ್ಗಾವಣೆ ಮಾಡುವ ಬಗ್ಗೆ

೯೨೮. ಶ್ರೀ ಕಲ್ಲಪ್ಪ ಪಿ. ಮೆಗಣ್ಣಿವರ್ (ಸದಲಗ).—ಮಾನ್ಯ ಕಂದಾಯ ಹಾಗೂ ಯೋಜನಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಮಂಜೂರಿ ಗೋರಾಣಿ ಗ್ರಾಮವು ಅಥಣಿ ತಾಲ್ಲೂಕಿನ ಶಹಾಪುರಕ್ಕೆ ಸೇರಿ ಕೊಂಡಿರುವುದು ನಿಜವೇ, ಹಾಗಿದ್ದಲ್ಲಿ ಬೆಳಗಾಂ ಜಿಲ್ಲೆಯ ಚಿಕ್ಕೋಡಿ ತಾಲ್ಲೂಕಿಗೆ ವರ್ಗಾವಣೆ ಮಾಡಲು ಯಾವುದಾದರೂ ಪ್ರಸ್ತಾವನೆ ಇದೆಯೇ ?

ಆ) ಹಾಗಿದ್ದಲ್ಲಿ, ಅದು ಯಾವಾಗ ವರ್ಗಾವಣೆಯಾಗುತ್ತದೆ ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕಂದಾಯ ಮಂತ್ರಿಗಳು).—

ಅ) ಮಂಜೂರಿ ಗೋರಾಣಿ ಗ್ರಾಮವು ಅಥಣಿ ತಾಲ್ಲೂಕಿನ ಶಹಾಪುರಕ್ಕೆ ಸೇರಿ ಕೊಂಡಿರುವುದು ನಿಜ. ಅದನ್ನು ಬೆಳಗಾಂ ಜಿಲ್ಲೆಯ ಚಿಕ್ಕೋಡಿ ತಾಲ್ಲೂಕಿಗೆ ವರ್ಗಾವಣೆ ಮಾಡುವ ಪ್ರಸ್ತಾವನೆಯು ಪರಿಶೀಲನೆಯಲ್ಲಿದೆ.

ಆ) ಪ್ರಸ್ತಾವನೆ ಪೂರ್ಣಗೊಂಡ ನಂತರ ಅದನ್ನು ವರ್ಗಾವಣೆ ಮಾಡಲಾಗುವುದು.

ಶ್ರೀ ಕಲ್ಲಪ್ಪ ಪಿ. ಮೆಗಣ್ಣಿವರ್ (ಸದಲಗ).—ಮಾನ್ಯ ಅಧ್ಯಕ್ಷರೇ, ಈ ಗೋರಾಣದ ಬಗ್ಗೆ ಈಗ್ಗೆ ೨೦ ವರ್ಷಗಳಿಂದಲೂ ಕೇಳುತ್ತಿದ್ದರೂ, ಇನ್ನೂ ಪರಿಶೀಲನೆಯಾಗಿಲ್ಲ. ಇದರ ಪರಿಶೀಲನೆ ಆಗಬೇಕಾದರೆ ಇನ್ನೂ ಎಷ್ಟು ದಿವಸ ಬೇಕಾಗುತ್ತದೆ ? ಎಷ್ಟು ದಿವಸದಲ್ಲಿ ಮಾಡುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕಂದಾಯ ಸಚಿವರು).—ಮಾನ್ಯ ಅಧ್ಯಕ್ಷರೇ, ಈ ಬಗ್ಗೆ ಈಗಾಗಲೇ ಜಮೀನುಗಳನ್ನು ವಶಪಡಿಸಿಕೊಂಡು ಪಂಚಾಯ್ತಿ ವರ್ಷಕ್ಕೆ ಕೊಟ್ಟಿದ್ದಾರೆ. ಇದರ ಬಗ್ಗೆ ಸಾಕಷ್ಟು ವನವಿಗಳು ಬಂದಿವೆ. ಆದಷ್ಟು ಬೇಗ ಮಾಡುತ್ತೇವೆ.